

न्यूज डायरी

नहीं रहीं प्रख्यात स्त्री रोग विशेषज्ञ डॉ. शोभा चक्रवर्ती

रांची। झारखंड की प्रसिद्ध स्त्री रोग विशेषज्ञ डॉ. शोभा चक्रवर्ती (85) अब इस दुनिया में नहीं रहीं। बुधवार को उन्होंने आखिरी सांस ली। वह कुछ वक्त से बीमार चल रही थीं। उनके निधन से चिकित्सा जगत में शोक की लहर है। उनके के निधन पर राज्यपाल संतोष गंगवार, सीएम हेमंत सोरेन ने शोक जताया है।

तिथि तय, दो चरणों में होगी राष्ट्रीय जनगणना

नयी दिल्ली। देश में वर्षों बाद फिर राष्ट्रीय जनगणना दो चरणों में होगी। गृह मंत्रालय ने इसकी पुष्टि कर दी है। एक मार्च 2027 से जनगणना का काम शुरू होगा। पहले पहाड़ी राज्यों लद्दाख, जम्मू कश्मीर, हिमाचल और उत्तराखंड में अक्टूबर 2026 से इसकी शुरुआत होगी। जनगणना के साथ जातिगत जनगणना को भी शामिल किया गया है।

झारखंड बंद का राज्य भर में मिलाजुला असर

रांची। सरना स्थल के पास पलाईओवर रैप निर्माण के विरोध में विभिन्न संगठनों की ओर से बुधवार को झारखंड बंद का पूरे राज्य में मिलाजुला असर रहा। राजधानी में बंद समर्थकों ने सड़क जाम रखा। बाजार बंद करायी। टायर जलाकर प्रदर्शन किया। धनबाद, पलामू, जमशेदपुर समेत अन्य शहरों में बंद का आंशिक असर रहा असर रहा। लंबी दूरी के वाहन काफी कम चले।

झारखंड कैबिनेट की बैठक में 12 प्रस्तावों को मंजूरी

नगर विकास के ठेके के लिए जीएसटी सर्टिफिकेट अनिवार्य

कैबिनेट का निर्णय

■ कानून बन जाने से गीग वर्कर्स को कल्याण योजनाओं के साथ मिलेगी पूरी सुरक्षा

खबर मन्त्र ब्यूरो

रांची। राज्य सरकार ने बुधवार को कैबिनेट की बैठक में 12 प्रस्तावों को मंजूरी प्रदान की। बैठक के बाद प्रेस ब्रीफिंग करते हुए वित्त सचिव प्रशांत कुमार ने बताया कि कैबिनेट ने झारखंड नगर पालिका संवेदक निबंधन नियमावली मंजूरी दी। अब नगर विकास के ठेके में झारखंड का जीएसटी सर्टिफिकेट होना अनिवार्य किया गया। राज्य के भीतर रहने वाले संवेदक के अलावा राज्य के बाहरी संवेदक के लिए भी इसे अनिवार्य किया गया है। ऐसे में झारखंड में नगर विकास के कार्य के लिए झारखंड का जीएसटी प्रमाण पत्र जरूरी होगा, तभी संवेदक राज्य में काम कर सकेंगे। राज्य सरकार ने इसे इसलिए अनिवार्य किया है ताकि राजस्व प्राप्ति को बढ़ाया जा सके। गृह विभाग के अंतर्गत डॉक्टर

झारखंड नगर पालिका संवेदक निबंधन नियमावली को मंजूरी



के पद अब स्वास्थ्य विभाग के अधीन होंगे। उनकी सेवा को स्वास्थ्य विभाग में ट्रांसफर करने की मंजूरी दी गई। ताकि बेहतर तरीके से निगरानी और कार्य किया जा सके। कैबिनेट के अन्य फैसले में एसएमडीसी का अध्यक्ष अब विभाग के खान सचिव होंगे और प्रबंध निदेशक खान निदेशक को बनाया जायेगा। पहले के नियमों में संशोधन किया गया है।

वहीं अवैध माइनिंग पर कार्रवाई करने और जुर्माना इत्यादि लगाने के लिए राज्य सरकार ने निदेशक खान पर निदेशक सहित जिला स्तर के अधिकारियों को पर्याप्त शक्ति प्रदान करने का निर्णय लिया।

राजकीय कन्या मध्य विद्यालय के 35 सहायक शिक्षकों को फिर

गीग वर्कर्स के लिए बनाया जायेगा कानून

राज्य सरकार ने झारखंड प्लेटफॉर्म गीग वर्कर्स के लिए कानून बनाने के लिए विधायक लाने के प्रस्ताव को भी मंजूरी दी। इस कानून के माध्यम से जोमेटो, स्विगी, ओला, उबर इत्यादि में काम करने वाले गीग वर्कर्स का संरक्षण किया जायेगा। इसके लिए झारखंड प्लेटफॉर्म आधारित श्रमिक कल्याण बोर्ड का गठन होगा। साथ ही गीग वर्कर्स का ऑनलाइन निबंध होगा। एक विशेष कोष भी बनाया जायेगा। इससे इनका संरक्षण किया जायेगा।



कैबिनेट के अन्य महत्वपूर्ण निर्णय

गढ़वा शहरी जलापूर्ति योजना के पुनरीक्षित प्राकलन के लिए 59.71 करोड़ रुपए की मंजूरी

पाकुड़-खरहड़ा मुख्य पथ से पश्चिम बंगाल सीमा तक 6.62 किमी सड़क के निर्माण के लिए 40.39 करोड़ रुपए की स्वीकृति

नवनिर्मित अभियंत्रण कॉलेज (बोकारो और गोड्डा) के लिए 85-85 शिक्षकों और 125 शिक्षक-कर्मियों के पद सृजित, इससे 41.87 करोड़ रुपए का वित्तीय भार आएगा।

से बहाल करने की स्वीकृति दी गयी। इन्हें पहले सेवा से हटाया गया था, लेकिन कोर्ट के आदेश के अनुसार इनकी सेवा बहाल की जाएगी या इन्हें पेंशन लाभ दिया जाएगा। इससे राज्य सरकार पर 30 करोड़ रुपए का वित्तीय बोझ

आएगा। इसके साथ ही सूचना जनसंपर्क विभाग के अंतर्गत 506 पदों को सरेडर किया गया और उनकी जगह 32 नये पद सृजित किये गए। इससे सरकार को 24 करोड़ 17 लाख 9 हजार 160 रुपए की वित्तीय बचत होगी।

विश्व पर्यावरण दिवस पर होगी एक पेड़ मां के नाम 2.0 की शुरुआत

10 करोड़ पेड़ लगाने का लक्ष्य

एजेंसी

नयी दिल्ली। आज विश्व पर्यावरण दिवस है। इस साल विश्व पर्यावरण दिवस के अवसर पर एक पेड़ मां के नाम 2.0 का शुभारंभ होगा। प्रधानमंत्री नरेंद्र मोदी के मिशन लाइफ के विजन को आगे बढ़ाने के मकसद से ही इस मुहिम के दूसरे चरण की शुरुआत हो रही है। इसके तहत 10 करोड़ पेड़ लगाने का लक्ष्य रखा गया है। इस मुहिम के शुरु होने से पहले शिक्षा मंत्री



धर्मेन्द्र प्रधान ने देशवासियों खासकर विद्यार्थियों से अपील की है कि वो इससे अधिक से अधिक जुड़े और पेड़ लगाएं। पांच जून से 30 सितंबर तक रक्षा लक्ष्य : उन्होंने कहा कि हमारा लक्ष्य है कि पांच जून से 30 सितंबर

तक 10 करोड़ पौधे लगाए जाएं लेकिन यह अभियान सिर्फ आंकड़े के बारे में नहीं है बल्कि प्रकृति के प्रति हमारे प्रेम और जिम्मेदारी की भावनाओं के प्रतीक है। यह अभियान एक ऐसे भविष्य के प्रति समर्पण है जहां प्रकृति हमारी रोजमर्रा की जिंदगी का अहम हिस्सा हो। केंद्रीय मंत्री ने नए लोगों से अपनी मां के नाम पेड़ लगाने, उसकी देखभाल करने और फिर उसकी कहानी सभी को सुनाने की अपील की।

संसद का मॉनसून सत्र 21 जुलाई से

नयी दिल्ली। संसद का मॉनसून सत्र 21 जुलाई को शुरू होगा और 12 अगस्त तक चलेगा। संसदीय कार्यमंत्री किरन रिजिजू ने बुधवार को यह जानकारी दी। मॉनसून सत्र में ऑपरेशन सिन्दूर और आपातकाल के 50 वर्ष पूरे पर विशेष चर्चा होने की संभावना है। सूत्रों के अनुसार सत्र के दौरान न्यायमूर्ति यशवंत वर्मा के सरकारी आवास पर बड़ी मात्रा में नकदी बरामद होने के मामले में उनके खिलाफ महाअभियोग प्रस्ताव लाये जाने की संभावना है। उन्होंने कहा कि यदि प्रस्ताव लाने का निर्णय होता है, तो उसे इसी सत्र में लाया जाएगा। विपक्ष ने ऑपरेशन सिन्दूर को लेकर संसद का विशेष सत्र लाने की सरकार से मांग की थी।

आरसीबी की विक्ट्री परेड के दौरान मची भगदड़ में दर्जनभर लोग मरे

50 से अधिक घायल

एजेंसी

बेंगलुरु। बेंगलुरु के चिन्नास्वामी स्टेडियम के बाहर रॉयल चैलेंजर्स बेंगलुरु (आरसीबी) की विक्ट्री परेड के दौरान मची भगदड़ में कम से कम 11 लोगों की मौत हो गयी, जबकि हादसे में 50 से अधिक लोग गंभीर रूप से घायल हो गये हैं। घायलों में से 27 की हालत गंभीर है। हादसे के बाद स्टेडियम में प्रशंसकों की मौजूदगी में आईपीएल की विजेता टीम को सम्मानित किया गया। बुधवार को आरसीबी की विक्ट्री परेड में शामिल होने के लिए बड़ी संख्या में प्रशंसक चिन्नास्वामी



मृतकों को 10-10 लाख मुआवजा

स्टेडियम के बाहर मौजूद थे। पुलिस ने उन्हें नियंत्रित करने के लिए लाठीचार्ज किया। इससे भगदड़ मच गयी। मेन गेट के पास मची भगदड़ में लोगों की मौत हुई और बड़ी संख्या में लोग घायल हो गए।

विश्व पर्यावरण दिवस पर लें संकल्प

जल, जंगल, जमीन की रक्षा को हाँ✓

प्लास्टिक कचरा खेतों और नदियों को प्रदूषित कर रहा है

जानवर प्लास्टिक खाकर बीमार हो रहे हैं

प्लास्टिक को अब एकदम ना✗

माइक्रोप्लास्टिक हमारे स्वास्थ्य के लिए खतरनाक है

प्लास्टिक रैपर वाली चीजें कम से कम खरीदें

संतोष कुमार गंगवार
राज्यपाल, झारखण्ड

हेमन्त सोरेन
मुख्यमंत्री, झारखण्ड

समस्त झारखण्ड वासियों को विश्व पर्यावरण दिवस की शुभकामनाएँ एवं जोहार

विश्व पर्यावरण दिवस-2025 के पावन अवसर पर मैं झारखण्ड राज्य के समस्त झारखण्ड वासियों को हार्दिक शुभकामनाएँ एवं बधाई देता हूँ।

वर्ष 2025 का वैश्विक विषय "प्लास्टिक प्रदूषण समाप्त करें", पर्यावरण संरक्षण की दिशा में एक अत्यंत महत्वपूर्ण कदम है। प्लास्टिक प्रदूषण हमारे राज्य की जैव विविधता, वनों, नदियों एवं जीवनशैली पर प्रतिकूल प्रभाव डाल रहा है। यद्यपि सरकार ने पॉलीथीन के कैरी बैग के निर्माण, आयात, भण्डारण, परिवहन, बिक्री और उसके उपयोग पर प्रतिबंध लगाया है, लेकिन फिर भी इसका उपयोग निरंतर जारी है।

झारखण्ड सरकार ने आपके सहयोग से सतत् विकास और पर्यावरणीय संतुलन की दिशा में महत्वपूर्ण उपलब्धियाँ हासिल की हैं। झारखण्ड वासियों के लिए जल, जंगल और जमीन हमारे पुरखों की दी हुई बहुमूल्य धरोहर है और हमें इसे आने वाली पीढ़ियों के लिए विकास के साथ-साथ सुरक्षित रखना है।

हमारा सपना है, एक ऐसा राज्य जहाँ नदियाँ स्वच्छ रहें, जंगलों में जीवन लहराए और हमारे बच्चे स्वच्छ हवा में सांस लें।

यह सपना तभी पूरा होगा जब हम सब मिलकर "प्लास्टिक को ना" कहेंगे।

इस विशेष दिन पर हम यह संकल्प लेते हैं कि एकल प्रयोग प्लास्टिक के उन्मूलन हेतु जन-भागीदारी को बढ़ावा देंगे, जीवनशैली में परिवर्तन हेतु प्रेरित करेंगे तथा एक हरित एवं स्वच्छ झारखण्ड के निर्माण में अपना सक्रिय योगदान देंगे।

वन, पर्यावरण एवं जलवायु परिवर्तन विभाग, झारखण्ड सरकार की नीतियों को मूर्त रूप देने के लिए सदैव तत्पर एवं प्रतिबद्ध है।

वन, पर्यावरण एवं जलवायु परिवर्तन विभाग, झारखण्ड सरकार

PRNO 354274 (Forest, Environment and Climate Changes) IPRD 25-26



किसी भी भ्रष्टाचारी को बख्शा नहीं जाएगा : योगेंद्र प्रसाद

● **प्लेसमेंट एजेंसियों पर करीब 50 करोड़ रुपये बकाया**

खबर मन्त्र व्यूरो

रांची। राज्य के उत्पाद एवं मद्य निषेध मंत्री योगेंद्र प्रसाद ने बुधवार को विभाग की समीक्षा की। समीक्षा बैठक के बाद उत्पाद मंत्री ने एसीबी से जुड़े सवालों पर कहा कि किसी भी भ्रष्टाचारियों के खिलाफ जांच चल रही है, जो दोषी पाए जाएंगे उनपर सख्त कार्रवाई की जाएगी। मंत्री ने कहा कि प्लेसमेंट एजेंसियों पर करीब 50 करोड़ रुपये बकाया है।



बैठक में मंत्री योगेंद्र प्रसाद ने सभी जिलों के असिस्टेंट कमिश्नरों

को राजस्व वसूली में लापरवाही न बरतने की कड़ी चेतावनी दी है।

वहीं प्लेसमेंट कंपनियों पर बकाया राशि को लेकर जल्द भुगतान

सुनिश्चित करने का निर्देश भी दिया है। मंत्री ने कहा कि जिन कंपनियों का बकाया है, उन्हें चिन्हित कर कार्रवाई की जाएगी। मंत्री ने साफ किया कि उत्पाद राजस्व में किसी भी तरह की कोताही को बर्दाश्त नहीं किया जाएगा। उन्होंने कहा कि नई उत्पाद नीति लागू होने से पहले 30 जून तक राजस्व संग्रहण पर पूरी ताकत से काम करने का आदेश दिया गया है। निर्देश दिया गया कि प्लेसमेंट एजेंसियां पहले अपनी सेवा का बकाया लें और शेष राशि विभाग को जमा करें। 30 जून के बाद प्लेसमेंट एजेंसियों की पुरानी व्यवस्था समाप्त होगी और नई व्यवस्था लागू की जाएगी

दीपिका पांडे ने वित्त मंत्री को दी विभाग की योजना और वित्तीय स्थिति की जानकारी



खबर मन्त्र व्यूरो

रांची। ग्रामीण विकास मंत्री दीपिका पांडे सिंह ने बुधवार को प्रोजेक्ट भवन, रांची में झारखंड सरकार के वित्त मंत्री राधा कृष्ण किशोर से मुलाकात की। इस अवसर पर ग्रामीण विकास विभाग द्वारा संचालित विभिन्न जन

कल्याणकारी योजनाओं की वित्तीय स्थिति की जानकारी साझा की और उनके जमीनी प्रभाव पर विचार-विमर्श किया। साथ ही, इन योजनाओं के प्रभावी एवं सुचारू क्रियान्वयन को लेकर वित्तीय समन्वय और सहयोग के विभिन्न पहलुओं पर सकारात्मक चर्चा हुई।

नगर निकाय चुनाव को कांग्रेस तैयार

● **प्रदेश अध्यक्ष : राकेश सिन्हा ने कार्यकर्ताओं से किया विचार विमर्श**

खबर मन्त्र व्यूरो

रांची। राज्य में नगर निकाय चुनाव की तैयारी के लिए प्रदेश कांग्रेस ने पूरी तरह कमर कस ली है। इसके लिए बैठकों का दौर शुरू कर दिया गया है। साथ ही संगठन सुजून अभियान, प्रखंडों में संचिधान बचाओ रैली और पेसा कानून, सरना धर्म कोड जैसे मुद्दों पर विचार विमर्श करने के लिए शुक्रवार को झारखण्ड प्रदेश कांग्रेस कमेटी के अध्यक्ष केशव महतो कमलेश 11 से 12 बजे तक पूर्वी सिंहभूम, पश्चिमी सिंहभूम,



सरायकेला-खरसांवा और सिमडेगा जिला 12 से 1 बजे तक गुमला, खूंटी, रांची पाकुड़ और 1 से 2 बजे गढ़वा, लातेहार, पलामू, रामगढ़ के जिलाध्यक्ष जिला पर्यवेक्षक और नगर निगम, नगर परिषद, नगर पंचायत के पर्यवेक्षकों के साथ जूम मीटिंग कर संवाद स्थापित करेंगे। इसमें अखिल भारतीय कांग्रेस कमेटी के विशेष

बाल श्रम व बाल विवाह एक अपराध : राजेश सिन्हा

खबर मन्त्र संवाददाता

रांची। डोर-टू-डोर जागरूकता कार्यक्रम को आगे बढ़ाते हुए बुधवार को ओरमांडी प्रखंड के हेन्डबिली पंचायत में डालसा टीम के द्वारा विधिक जागरूकता कार्यक्रम का आयोजन किया गया। इस कार्यक्रम में एलएडीसी डिप्टी राजेश कुमार सिन्हा, पीएलवी शिला तिग्गा, किरण कुमारी, आशीष बैठा, जगमोहन मुंडा, रामजीत महतो, दीपक गंडू, मुखिया दशमी मिंज एवं राजा वर्मा, उपस्थित थे। एलएडीएस डिप्टी, राजेश कुमार सिन्हा ने बाल विवाह व बाल श्रम पर फोकस करते हुए



बोले कि अधिभावक अपने बचिच्यों का विवाह 18 वर्ष के बाद ही करें, पहले उन्हें पढ़ाये, ताकि वे अपने पैरों में खड़ा हो सके। इसके अलावा उन्होंने बाल विवाह संबंधित कानून व रोकथाम के बारे में भी विचार रखे। बाल श्रम पर बोले कि छोटे बच्चों से काम करना

झारखंड में तय समय पर होगी मॉनसून की एंट्री

उमस भरी गर्मी के लिए रहें तैयार

खबर मन्त्र संवाददाता

रांची। इस वर्ष जब दक्षिण पश्चिमी मॉनसून ने अपने निर्धारित समय 1 जून से आठ दिन पहले ही केरल में 24 मई को दस्तक दे दी तब झारखंड के लोगों को उम्मीद बंधी थी कि इस बार उन्हें मॉनसूनी बारिश का इंतजार नहीं करना होगा, लेकिन मौसम केंद्र, रांची के ताजा अपडेट के अनुसार राज्य में मॉनसूनी बारिश के लिए अभी इंतजार करना होगा। सिक्किम, पश्चिम बंगाल के दार्जिलिंग और बिहार के उत्तर पूर्वी छोर तक आकर मॉनसून ठहर सा गया है। राज्य में मानसून प्रवेश की सामान्य

पहले 3 से 5 जून के बीच झारखंड में मानसून प्रवेश की थी संभावना

राज्य में मानसून प्रवेश की सामान्य तिथि 10 से 12 जून है। ऐसे में जब केरल में दक्षिणी पश्चिम मानसून ने समय से आठ दिन पहले ही दस्तक दे दी थी, तब अनुमान यह लगाया जा रहा था कि झारखंड में भी मानसून 3 से 5 जून के बीच प्रवेश कर जाएगा, लेकिन राज्य के बेहद करीब आकर मानसून ठहर सा गया है और राज्यवासियों को मानसूनी बारिश के लिए इंतजार करना होगा।

तिथि 10 से 12 जून है।

मौसम केंद्र रांची के निदेशक अभिषेक आनंद के अनुसार 10 जून के बाद स्थिति सुधरने और मॉनसून के आगे बढ़ने के लिए बेहतर कंडीशन बनने पर 10 से 15 जून के बीच झारखंड में मानसून दस्तक दे सकता है। तब तक राज्यवासियों को इंतजार करना होगा। उन्होंने बताया कि तत्काल में मानसून के आगे बढ़ने की स्थिति बनती नहीं दिख रही है। 10 जून के बाद मानसूनी हवा तेज होने की संभावना को देखते हुए यह अनुमान लगाया जा सकता है कि 10 से 15 जून के बीच किसी भी दिन राज्य में मॉनसून दस्तक दे देगा।

पर्यावरण दिवस से 15 अगस्त तक ‘एक पेड़ मां के नाम’ कार्यक्रम चलायेगी भाजपा : बालमुकुंद

खबर मन्त्र व्यूरो

रांची। भाजपा के प्रदेश उपाध्यक्ष बालमुकुंद सहाय ने बताया कि पार्टी कार्यकर्ता प्रधानमंत्री नरेंद्र मोदी के आह्वान पर एक पेड़ मां के नाम कार्यक्रम को सफल बनाने के लिये संकल्पित हैं। उन्होंने बताया कि पर्यावरण दिवस 5 जून से यह कार्यक्रम प्रारंभ होकर 15 अगस्त स्वतंत्रता दिवस तक चलाया जायेगा। उन्होंने बताया कि राज्य के सभी 29 हजार बूथों के प्रत्येक गांव, टोले मुहल्ले में लाखों पौधे लगाये जायेंगे। उन्होंने कहा कि इसे जन्मदात्री मां बच्चे को जन्म देती है। पालन पोषण करती है। वैसे ही धरती मां भी हम सभी का पालन पोषण करती है। धरती को हरा भरा



बनाना, उसे बंजर होने से बचाना जीव मात्र के कल्याण के लिये जरूरी है। उन्होंने बताया कि भाजपा कार्यकर्ता केवल राजनीतिक नहीं बल्कि एक सामाजिक कार्यकर्ता भी हैं। जिन्हें समाज के अन्य समस्याओं की भी चिंता रहती है। उन्होंने बताया कि

पर्यावरण के संरक्षण के बिना विकसित भारत का संकल्प अधूरा होगा। उन्होंने बताया कि 5 जून को पार्टी के सभी शीर्ष नेता-पदाधिकारी अपने-अपने क्षेत्रों में पौधरोपण करेंगे। उन्होंने बताया कि प्रदेश अध्यक्ष बाबूलाल मरांडी एवं संगठन महामंत्री कर्मवीर सिंह साहेबगंज में वृक्षारोपण कार्यक्रम में शामिल होंगे। प्रदेश महामंत्री आदित्य साहू ओरमांडी प्रखंड अंतर्गत सरस्वती शिशु मंदिर, डॉ प्रदीप वर्मा नामकुम के होरहाप और तुपुदाना में, विधायक सीपी सिंह लालपुर मंडल में, विधायक नवीन जायसवाल अरगोड़ा मंडल में, बालमुकुंद सहाय पहाड़ी मंदिर के पास पौधरोपण कार्यक्रम में शामिल होंगे।

आज आएगा इंटर आर्ट्स का रिजल्ट

रांची। जैक बोर्ड की ओर से इंटरमीडिएट परीक्षा 2025 के कला संकाय (आर्ट्स) का परीक्षाफल गुरुवार को जारी किया जाएगा। परीक्षाफल को परिषद के वेबसाइट पर दोपहर 2:15 बजे से देखा जा सकता है। स्कूल प्रबंधन और विद्यार्थी भी परीक्षाफल को बोर्ड के वेबसाइट से डाउनलोड कर सकते हैं। बताते चलें कि इस साल झारखंड बोर्ड 12वीं की वार्षिक परीक्षाएं 11 फरवरी से 4 मार्च के बीच आयोजित की गई थीं। इसमें आर्ट्स स्ट्रीम के करीब 1.5 लाख छात्रों ने अपनी उपस्थिति दर्ज कराई थी।

चिकित्सा जगत में डॉ शोभा चक्रवर्ती का योगदान अविस्मरणीय : सुबोधकांत सहाय

रांची। पूर्व केंद्रीय मंत्री सुबोधकांत सहाय ने जानी-मानी स्त्री रोग विशेषज्ञ डॉ शोभा चक्रवर्ती के निधन पर शोक जताया है। उन्होंने अपनी शोक संवेदना में कहा कि चिकित्सा जगत में डॉ शोभा चक्रवर्ती का योगदान भुलाया नहीं जा सकता है। उन्होंने कहा कि डॉ चक्रवर्ती ने अपने जीवनकाल में चिकित्सा के क्षेत्र में कई ऐसी उपलब्धियां हासिल की जो अन्य स्त्री रोग विशेषज्ञों के लिये अनुकरणीय थी हैं। उन्होंने कहा कि झारखंड-बिहार ही नहीं, राष्ट्रीय स्तर पर भी एक कुशल, अनुभवी स्त्री रोग विशेषज्ञ के रूप में उनकी पहचान थी। अपनी विलक्षण प्रतिभा के कारण वह नितिकसकों, मरीजों व आमजन के बीच काफी लोकप्रिय रही। वह जीवन पद्धत स्त्री रोग विशेषज्ञों की अखिल भारतीय संस्था, प्रांतीय संगठनों व विभिन्न सामाजिक संस्थाओं से भी जुड़ी रही।



दुमका से निकली खतियानी पदयात्रा आज राजभवन पर महाधरना में बदल जायेगी

रांची। झारखंड लोकतांत्रिक क्रांतिकारी मोर्चा के उपाध्यक्ष अमित मंडल ने प्रेस बयान जारी कर बताया कि विगत 15 मई को संथाल परगना के दुमका से शुरू हुई खतियानी पदयात्रा गुरुवार को राजधानी के राजभवन पहुंचकर महाधरना में बदल जायेगी। पदयात्रा के अंतिम दिन केंद्रीय वरीय उपाध्यक्ष देवेन्द्र नाथ महतो के नेतृत्व में गुरुवार की सुबह 10 बजे बूटी मोड़ से रैली निकाली जायेगी, जो राजभवन तक पहुंचेगी। उसके बाद धरना स्थल डॉ जाकिर हुसैन पार्क परिसर में महाधरना दिया जायेगा। महाधरना के उपरान्त राज्यपाल संतोष गंगवार को मांग पत्र सौंपा जायेगा। उन्होंने बताया कि खतियानी पदयात्रा के माध्यम से खतियान आधारित स्थानीय नीति, नियोजन नीति, रोजगार नीति, उद्योग नीति, विस्थापन नीति, पुनर्वासि नीति, जाति जगणणान, सरना धर्म कोड और पेशा कानून को लागू कराने के मांग की जायेगी।

जीएसटी घोटाले के आरोपी भालोटिया ने मांगी बेल

रांची। 800 करोड़ रुपए के जीएसटी घोटाला के जरिये मनी लॉन्ड्रिंग करने के आरोपी जमशेदपुर के कारोबारी विक्की भालोटिया ने पीएमएलए की विशेष कोर्ट में जमानत याचिका दाखिल की है। उसपर शेल कंपनियों के नाम पर जीएसटी डूँटी कर 800 करोड़ से अधिक के फजीवाड़े का आरोप है। इस मामले की जांच ईडी कर रही है। इस मामले में अब तक 4 आरोपियों को ईडी ने गिरफ्तार किया है। गिरफ्तार आरोपियों में शिव कुमार देवड़ा, जमशेदपुर के जुगसलाई का कारोबारी विक्की भालोटिया, कोलाता के कारोबारी अमित गुप्ता और मोहित देवड़ा शामिल हैं। फिलहाल सभी आरोपी रांची के होटवार स्थित बिरसा मुंडा केंद्रीय कारा में न्यायिक हिरासत में बंद हैं।

मुख्यमंत्री के आदेश के बाद लातेहार पहुंचा कुशल बिरजिया का पार्थिव शरीर

रांची। मुख्यमंत्री हेमन्त सोरेन के आदेश के बाद बुधवार को लातेहार के महुआडांड स्थित ग्राम दैना निवासी कुशल बिरजिया का पार्थिव शरीर पहुंच चला। मालूम हो कि कुशल बिरजिया की मृत्यु 29 मई को आंध्रप्रदेश के बाबरलाजुला जिले स्थित चुरोला रेलवे स्टेशन पर एक ट्रेन दुर्घटना में हो गई। मामले की जानकारी के बाद मुख्यमंत्री ने आदिम जनजाति के युवक का पार्थिव शरीर लातेहार लाने का निर्देश श्रम विभाग, लातेहार डीसी एवं श्रम विभाग अंतर्गत कार्यरत राज्य प्रवासी नियंत्रण कक्ष को दिया था। मुख्यमंत्री के आदेश के बाद राज्य प्रवासी नियंत्रण कक्ष द्वारा कुशल बिरजिया के परिजनों से संपर्क स्थापित कर घटना की विस्तृत जानकारी प्राप्त की गई। मृतक के पार्थिव शरीर को एम्बुलेंस से लातेहार लाने के लिये मुख्यमंत्री झारखंड प्रवासी श्रमिक दुर्घटना कोष के अंतर्गत सहायता राशि परिजनों को प्रदान की गई थी।

खबर मन्त्र संवाददाता

रांची। पांच जून को विश्व पर्यावरण दिवस एवं गंगा दशहरा के अवसर पर विकास भारती विशुनपुर द्वारा पूरे राज्य भर में कुल 50 स्थानों पर पर्यावरण जागरूकता एवं नदी पूजन कार्यक्रम का आयोजन किया जाएगा। इस कार्यक्रम में संस्था द्वारा संचालित सभी परियोजनाओं के माध्यम से लोगों को पर्यावरण के प्रति जागरूक एवं स्थानीय नदियों का पूजन भी किया जाएगा जिसमें सैकड़ों की

संख्या में स्थानीय लोग सम्मिलित होंगे। इससे पूर्व संस्था द्वारा डॉ भीमराव आंबेडकर जी की जयंती के अवसर पर दिनांक- 14 अप्रैल, 2025 से लेकर 05 जून, 2025 तक के लिए प्रान्त स्तरीय पर्यावरण जागरण अभियान कार्यक्रम को चलाया जा रहा है। अभियान द्वारा जल, जंगल एवं जमीन के संरक्षण को लेकर ग्रामीणों को जागरूक किया जा रहा है, जिसके अंतर्गत जंगल में आग न लगे इसके लिए सतर्क रहना, जल के प्राकृतिक स्रोतों, पुराने कुएं,

तालाब एवं अन्य जल स्रोतों को सुरक्षित करना, अधिक से अधिक वृक्षारोपण के प्रति जागरूक करना एवं पुराने वृक्षों को कटने से रोकना आदि विषयों के प्रति समाज को जागरूक किया जा रहा है। अभियान अंतर्गत लोगों से मिलकर एवं उनके साथ बैठक कर उनके बीच पर्यावरण जागरूकता लाने निमित्त विषय सम्बंधित पोस्टर एवं पम्पलेट को बांटा जा रहा है साथ ही दीवार लेखन के माध्यम से भी लोगों को जागरूक किया जा रहा है।

बीएयू ने 6 दिनों में राज्य के 63 हजार से अधिक किसानों को किया जागरूक

● **राष्ट्रव्यापी विकसित कृषि संकल्प अभियान कार्यक्रम**

खबर मन्त्र व्यूरो

रांची। विकसित कृषि संकल्प अभियान के तहत बिरसा कृषि विश्वविद्यालय द्वारा राज्य के किसानों को नवीनतम कृषि एवं पशुपालन तकनीक से अवगत कराने तथा झारखंड सरकार एवं केंद्र सरकार की किसान कल्याण योजनाओं के प्रति जागरूक करने के लिए व्यापक अभियान चलाया जा रहा है। बीएयू के कुलपति डॉ एससी दुबे ने बताया कि 29 मई से प्रारंभ हुआ यह अभियान 12 जून तक चलेगा। बीएयू के नियंत्रणाधीन



राज्य के 16 जिलों में अवस्थित कृषि विज्ञान केन्द्रों के नेतृत्व में 29 मई से 3 जून तक इन जिलों के 646 गांवों में 63,207 किसानों के साथ सीधा संवाद स्थापित किया गया। अभियान के तहत खरीफ मौसम की मुख्य फसलों जैसे-धान, मक्का, मोटे अनाज (श्री अन्न), अरहर, उड़द, मूंग, सोयाबीन, मूंगफली, तिल, सरगुजा की खेती

की उन्नत तकनीक, मिट्टी जांच का महत्व तथा मिट्टी जांच के आधार पर पोषक तत्वों का व्यवहार, फसल सुरक्षा के उपाय, फलों एवं सब्जियों की उन्नत कृषि तकनीक, गर्मी एवं बारिश के मौसम में पशु-पक्षियों की देखभाल, पोषण, प्रबंधन एवं रोग निदान आदि विषयों पर विस्तृत जानकारी दी गयी।

इसी प्रकार प्राकृतिक एवं जैविक खेती, मोटे अनाज की खेती, किसानों की स्वदेशी किस्मों एवं पद्धतियों के संरक्षण, कृषि उत्पादों का प्रसंस्करण एवं मूल्यवर्धन विषय पर भी विस्तृत तकनीकी एवं व्यावहारिक जानकारी दी गयी। इसके अलावा केन्द्र एवं झारखंड सरकार की कृषि से संबंधित योजनाओं जैसे -

प्रधानमंत्री कृषि सिंचाई योजना, पारम्परिक कृषि विकास योजना, कृषि यंत्रीकरण उप-मिशन, कृषि विस्तार पर उप मिशन, किसान क्रेडिट कार्ड, मिलेट मिशन योजना, प्रधानमंत्री कुसुम योजना, राष्ट्रीय खाद्य सुरक्षा मिशन, झारखंड किसान समृद्धि योजना, बिरसा बीज उत्पादन एवं फल विस्तार योजना, झारखंड कृषि ऋण माफ़ी योजना की विस्तृत जानकारी दी गयी तथा किसानों से इन योजनाओं से जुड़कर लाभ उठाने का आशान किया गया।

कुलपति डॉ दुबे ने बताया कि अभियान के तहत 16 जिलों में 36 टीमों का गठन किया गया है। इसमें बिरसा कृषि विश्वविद्यालय के कृषि विज्ञान केन्द्रों के 56

वैज्ञानिक, विश्वविद्यालय के मुख्यालय, महाविद्यालयों एवं क्षेत्रीय अनुसंधान केन्द्रों से 24 वैज्ञानिक, झारखंड में अवस्थित भारतीय कृषि अनुसंधान परिषद के विभिन्न संस्थानों से 29 वैज्ञानिक एवं राज्य सरकार के कृषि विभाग एवं संबन्धित विभागों के जिला एवं प्रखण्ड स्तर के 78 पदाधिकारी शामिल हैं। प्रत्येक टीम प्रतिदिन 3 गांवों में कार्यक्रम आयोजित कर रही है।

विश्वविद्यालय स्तर पर निदेशक प्रसार शिक्षा डॉ रेखा सिन्हा एवं नोडल पदाधिकारी डॉ बोंके अग्रवाल प्रतिदिन इस अभियान की प्रगति की मॉनिटरिंग कर रहे हैं। यह अभियान 12 जून तक चलेगा।



स्पीड न्यूज

एनपीयू के कुलपति से मिले डीडीसी

मेदिनीनगर। डीडीसी शब्बीर अहमद ने नीलांबर-पीतांबरपुर विध्वविद्यालय के कुलपति से शिष्टाचार भेंट की। इस दौरान उन्होंने वीसी से जिले के लिए जलवायु परिवर्तन, पर्यावरण संरक्षण, भूमिगत जलस्रोतों की निरंतरता में सुधार, रेनवाटर हार्वीस्टिंग, रोड वाटर हार्वीस्टिंग, सिंचाई स्रोतों की व्यापकता, पेयजल समस्या आदि पर विस्तृत विमर्श की। पलामू जिले के लिए मैनेजमेंट के विद्यार्थियों से उक्त समस्याओं के निदान पर प्रोजेक्ट तैयार करवाने का आग्रह किया।

भाकपा ने प्रखंड कार्यालय पर की नारेबाजी

सतबरवा। भारतीय कम्युनिस्ट पार्टी के सतबरवा अंचल कमेटेी के धरना कार्यक्रम में बुधवार को दुलसुलमा से रैली के सकल में लोग प्रखंड कार्यालय पहुंचे और नारेबाजी की तथा ज्ञापन जिला सचिव रुचिर तिवारी ने सौंपा। ज्ञापन में प्रखंड एवं अंचल कार्यालय में बिचौलिया गिरी समाप्त करने, आदिवासी- दलित और गरीब तबके के रैयतों की खतियानी जमीन का रसीद काटने समेत कई मांग शामिल है। मौके पर जिलाध्यक्ष उमेश सिंह, प्रखंड सचिव रंगबहादुर सिंह, नसीरा राइन, सोनू अहमद, साबित देवी, ललन राम थे।

विद्वेष फैलानेवाले बख्शे नहीं जायेंगे : चौबे

विश्रामपुर (पलामू)। बकरीद को लेकर बिश्रामपुर थाना

परिसर में बुधवार को शांति समिति की बैठक हुई। अध्यक्षता थाना प्रभारी सौरभ चौबे ने किया। संचालन रेड रोज पब्लिक स्कूल के निदेशक राजन पांडेय ने किया। बैठक में पर्व को शांतिपूर्ण तरीके से मनाने का निर्णय लिया गया। थाना प्रभारी सौरभ चौबे ने कहा कि पर्व के दौरान पुलिस की गस्त बढ़ाई गयी है। पुलिस असामाजिक तत्वों पर कड़ी नजर रख रही है। समाज में विद्वेष फैलाने वालों को किसी भी कीमत पर बख्शा नहीं जायेगा। मौके पर एसआई प्रदीप शर्मा, एसआई शिनाथ रंजन, एसआई बलराम दास, एसआई ठाकुर दास महतो, भाजपा जिला उपाध्यक्ष रामचंद्र दास, सामाजिक सेवा समिति के अध्यक्ष संजय पांडेय, गांधी विचार मंच के अध्यक्ष रवींद्र नाथ उपाध्याय, पूर्व नप अध्यक्ष देव नारायण सिंह थे।

40 वर्षों तक बंद पड़ी पेयजलापूर्ति योजना को शुरू कराने की मांग

विश्रामपुर (पलामू)। खैरा विकास मंच के संस्थापक अध्यक्ष ललन प्रसाद पांडेय ने बांकी नदी में वियर निर्माण कराकर बंद पड़े

पांडू ग्रामीण पेयजलापूर्ति योजना को शुरू कराने की मांग की है। उन्होंने पलामू सांसद विष्णु दयाल राम को एक ज्ञापन भी दिया है। श्री पांडेय ने कहा है कि पांडू ग्रामीण पेयजलापूर्ति योजना का निर्माण 1984 में हुआ था। लेकिन निर्माण के 40 वर्षों बाद भी इस योजना से पांडु वारियों को एक बुंद भी पानी मयस्सर नहीं हुआ है। झारखंड अलग राज्य बनने के बाद भी दो अन्य जलापूर्ति योजनाओं को स्वीकृति प्रदान की गयी। मालूम हो कि श्री पांडेय इससे पहले पेयजल स्वच्छता मंत्री योगेंद्र प्रसाद, सचिव मत्तराम मीणा, मुख्य अभियंता प्रभात कुमार सिंह, ग्रामीण विकास मंत्री दीपिका पांडेय सिंह सहित कई उच्चाधिकारियों को वियर निर्माण का मांग पत्र दे चुके हैं। कहा कि अगर 16 जून तक बांकी नदी में वियर निर्माण शुरू नहीं हुआ तो 17 जून से आमरण अनशन पर बैठ जायेंगे।

प्रवेश बने एसोसिएशन के राष्ट्रीय सचिव

मेदिनीनगर। पलामू झारखंड के प्रवेश दुबे को द जर्नलिस्ट एसोसिएशन का राष्ट्रीय सचिव बनाया गया है। यह घोषणा राष्ट्रीय टीम का विस्तार करते हुए राष्ट्रीय अध्यक्ष राकेश डी यादव ने की है। इसी क्रम में राष्ट्रीय संरक्षक तपन घोष, राष्ट्रीय महासचिव रब लाल गुर्जर, राष्ट्रीय उपाध्यक्ष शिवराज देशमुख, राष्ट्रीय विधिक सलाहकार अधिवक्ता अशोक यादव को चुना गया। प्रवेश कुमार दुबे ने कहा कि हमे जो जिम्मेदारी प्रदान किया गया है उसका मै निष्ठा पूर्वक पालन करूंगा।

आरती श्रीवास्तव ने 80 पैकेट भोजन जरूरतमंद लोगों के लिए दान दिया

मेदिनीनगर। मिशन समृद्धि जरूरतमंदों के लिए हमेशा अपने साधन के मुताबिक तैयार रहती है। इसमें आरती श्रीवास्तव का सहयोग मिलता रहता है। उन्होंने अपने पति स्व विनोद बिहारी शरण की पुण्यतिथि समृद्धि की पाठशाला में मनायी। इसमें बच्चों के बीच भोजन के 80 पैकेट बांटा गया। श्रीमती श्रीवास्तव देश में रहे या विदेश में अपने बच्चों का जन्मदिन समृद्धि पाठशाला में मनाना नहीं भूलती।

बाजार से सख्ती विक्रेता की बाइक चोरी

हुसैनाबाद पलामू। शहर के मुख्य बाजार देवी मंदिर के समीप सख्ती विक्रेता की बाइक चोरी का मामला प्रकाश में आया है। कुमीटोला के शिवनाथ गुप्ता के पुत्र अभिषेक (25) ने हुसैनाबाद थाना में लिखित सूचना देकर खोजबीन की गुहार लगायी है। बताया कि 27 मई को मेरा भाई कुश के लिए पल्सर (जेएच 14 एल 3679, इंजन नं.- डीएचएक्स पीआरबी 62913 तथा चैसिस नं.- एमबी 2 बी 68बी एक्स 1 आर पीबी 214) को लेकर देवी मंदिर के पास गली में सख्ती दुकान चला रह चला रहा था। करीब 5.30 बजे दुकान बंद कर बाइक लेने गया तो बाइक वहां नहीं थी।

सोशल मीडिया पर अफवाह फैलायी तो होगी कड़ी कार्रवाई : थाना प्रभारी



मेदिनीनगर। जिले में बकरीद 7 जून को मनाया जायेगा। इसे लेकर सदर थाना परिसर में शांति समिति की बैठक हुई। अध्यक्षता थाना प्रभारी संतोष गुप्ता ने की। बैठक में बकरीद को लेकर सामाजिक सौहार्द बनाये रखने की अपील की गयी। कहा कि बकरीद में नमाज के बाद बकरे की कुर्बानी दी जाती है। इस दौरान किसी भी प्रतिबंधित पशुओं की कुर्बानी नहीं देनी है, जिससे बेवजह विवाद हो।

बाल श्रम उन्मूलन को लेकर डीसी की अध्यक्षता में टास्क फोर्स की बैठक

ढाबा, लाइन होटल, ईट भट्ठा, गैरेज वाशिंग सेंटरों में चलेगी छापामारी

खबर मन्त्र संवाददाता

मेदिनीनगर। जिला की उपायुक्त समीरा एस की अध्यक्षता में बुधवार को बाल श्रम उन्मुलन को लेकर गठित जिला स्तरीय टास्क फोर्स की बैठक आयोजित की गयी। समाहरणालय सभागार में आयोजित इस बैठक में सर्वप्रथम उपायुक्त ने श्रम अधीक्षक एतवारी महतो से विगत वर्षों में श्रम उन्मुलन को लेकर किये गये कार्यों की जानकारी ली।

बैठक में उपायुक्त ने जून माह में होने वाले छपेमारी को औचक रूप से किये जाने को लेकर निर्देशित



उन्होंने कहा कि विमुक्त बाल श्रमिकों को सीडब्लूसी केसमझ अनिवार्य रूप से प्रस्तुत करें। उपायुक्त ने निर्देशित किया कि जो नियोजक अपने प्रतिष्ठान में 14 वर्ष के कम उम्र के बाल श्रमिक को नियोजित करते हैं,उनके विरुद्ध बाल एवं अल्प व्यस्क श्रमिक (प्रतिषेध एवं विनियमन) अधिनियम 1986 के तहत प्राथमिकी दर्ज करते

किया। इस दौरान ढाबा, लाइन होटल, ईट भट्ठा, गैरेज, वाशिंग सेंटर आदि में

हुए 20,000-20,000 रुपये प्रति बाल श्रमिक जुमाना के रूप वसूली किया जाय। वहीं विमुक्त बाल श्रमिक की ट्रैकिंग तथा पुनर्वासन के लिये मानक कार्य पद्धति के अनुसार कार्य किये जाने का निर्देश दिया। इस दौरान एसपी रोजा रमेशन ने बच्चों के नामांकन के दौरान बच्चों की बाह्यिक क्षमता के अनुरूप संबंधित कक्षा में नामांकन करवने से संबंधित विषय को रेखांकित किया। बाल श्रम को लेकर जिन नियोजकों के विरुद्ध प्राथमिकी दर्ज है उन सभी को भी जल्द से जल्द निष्पादन करने को लेकर उपायुक्त ने संबंधितों को निर्देशित किया। उपायुक्त ने जिला शिक्षा पदाधिकारी को ऐसे सभी निश्चित बच्चों के लिये विशेष रूप से शिक्षा देने को निर्देशित किया।

छापेमारी चलाने को लेकर निर्देशित किया गया।

हुसैनाबाद थाना परिसर में बकरीद को लेकर शांति समिति की बैठक

आपसी प्रेम व बुराइयों की कुर्बानी का त्योहार है बकरीद : एसडीपीओ

खबर मन्त्र संवाददाता

हुसैनाबाद पलामू। बकरीद पर्व को लेकर बुधवार को हुसैनाबाद थाना परिसर में शांति समिति की बैठक आयोजित की गयी। बैठक की अध्यक्षता एसडीपीओ एस मोहम्मद याकूब ने की और संचालन हुसैनाबाद पुलिस निरीक्षक सह थाना प्रभारी सोनू कुमार चौधरी ने किया। बैठक में शामिल मुस्लिम समुदाय के लोगों से बकरीद की नमाज के समय की जानकारी प्राप्त की। बैठक को संबोधित करते हुए



शांति समिति की बैठक में उपस्थित पदाधिकारी व अन्य ।

एसडीपीओ एस मोहम्मद याकूब ने कहा कि पर्व के दौरान आपसी भाईचारे का संदेश दें, ताकि अनुमंडल क्षेत्र का नाम हो। उन्होंने कहा कि बकरीद पर्व न केवल कुबानी का प्रतीक है बल्कि त्याग समर्पण और ईंसानियत की सेवा का सीख भी देता है।

किसी भी तरह के भ्रामक प्रचार पर ध्यान नहीं दें, सोशल मीडिया पर आपतिजनक पोस्ट से बचें। थाना प्रभारी ने कहा कि यह पर्व तीन दिनों तक चलता है इसी आपसी प्रेम भाईचारे के साथ समापन करें, पुलिस प्रशासन आपके साथ है। मौके

उग्रवादी के नाम पर हथियार दिखा घर में घुस दे रहा है धमकी, जांच में जुटी पुलिस

खबर मन्त्र संवाददाता

■ शुक्रमोगी गीता कुमारी ने करायी पांकी थाना में शिकायत दर्ज



2025 की रात्रि करीब 12 बजे सलगम निवासी प्रवीण मोची पिता बच्चू मोची समेत चार अज्ञात व्यक्ति हथियार लेकर अचानक उनके घर में घुस गए और उनके देवर को उठाकर डराया धमकाया गया। जबरदस्ती पानी मांगा गया। डर से पानी भी पिलाया। आरोप है कि प्रवीण फोन कर गीता के पति प्रमोद को जान महाराष्ट्र में काम करते हैं। 30 मई

सिविल सर्जन ने जानी आयुष्मान आरोग्य मंदिर पोलपोल की हकीकत

खबर मन्त्र संवाददाता

मेदिनीनगर। सिविल सर्जन डा अनिल कुमार ने आयुष्मान आरोग्य मंदिर पोखराहा पोलपोल का औचक निरीक्षण किया। निरीक्षण के दौरान दवा की रख रखाव , दवा की उपलब्धता तथा आये हुए मरीजों का उपचार व दवा वितरण के साथ कुत्ता की सुई समेत विभिन्न बिंदुओं पर जांच करते हुए सीएचओ खुशबू टोप्पो से जानकारी प्राप्त की। उन्होंने आयुष्मान आरोग्य मंदिर में फ्रीज के अद्यतन



स्थिति को देखते हुए कुत्ता द्वारा काटे जाने पर एंटी रेबिज वैक्सीन की जानकारी प्राप्त करते हुए कहा कि इस वैक्सीन की उपलब्धता हर हाल में होना चाहिए। साथ ही साथ उन्होंने कहा कि एनएच पर स्थित आरोग्य मंदिर में समुचित व्यवस्था होनी चाहिए।



राजद प्रखंड अध्यक्ष के आवास से स्कॉर्पियो की चोरी

हरिहरगंज पलामू। थाना क्षेत्र के बेलोदर गांव के समीप एनएच 139 पर स्थित राजद प्रखंड अध्यक्ष महेन्द्र यादव के आवास पर खड़ी उनकी स्कॉर्पियो जीप जेएच 03 एआर 8529 की अज्ञात चोरों ने चुरा लिया। यह घटना मंगलवार की रात की है। राजद नेता ने बुधवार को हरिहरगंज थाना में शिकायत दर्ज करायी है।

सीबीएसई सहोदया के पदाधिकारियों ने उपायुक्त से की शिष्टाचार मुलाकात

खबर मन्त्र संवाददाता

मेदिनीनगर/ चैनपुर। सीबीएसई पीजीएल सहोदया के पदाधिकारियों ने उपायुक्त समीरा एस. को पुष्प गुच्छ देकर शिष्टाचार मुलाकात कर पलामू में दूसरी बार आगमन पर बधाई दी एवं शिक्षा के क्षेत्र में आशा के अनुरूप आगे बढ़ाने में सहयोग देने की अपील की। मौके पर सहोदया के महासचिव सह रोटरी स्कूल के प्राचार्य अक्षेश कुमार पांडेय ने डीसी को शुभकामनाएं दी एवं सेवानिवृत्त हुए पेश शिक्षक - शिक्षिकाओं को सम्मानित सह विदाई समारोह आयोजन



उपायुक्त से मिलते लोग ।

करने पर भूरी भूरी प्रशंसा की ताकि समाज में शिक्षक के प्रति लोगों का सकारात्मक सोच हमेशा बनी रहे। कहा कि शिक्षा जगत में एक समूह के रूप में कार्य करने पर ही अपेक्षित विकास की कल्पना की जा सकती है। इसी उद्देश्य को पूर्ण करने के लिए सभी का

सकारात्मक सहयोग आवश्यक है। उपायुक्त ने बच्चों के सर्वांगीण विकास के लिए विद्यालय प्रबंधन और प्रशासन के साथ समन्- समय पर सहयोगात्मक रूप बनाए रखे। बताया कि प्रबंधन गरीब बच्चों के साथ हमेशा सहयोग करते रहे जिससे पलामू शिक्षा

जगत में अग्रणी रहें। मौके पर सहोदया के जनसंपर्क सचिव सह संत मरियम स्कूल के प्राचार्य कुमार आदर्श, सीसीए सचिव सह एलिट स्कूल के प्राचार्य वरुची राकेश एवं ज्ञान निकेतन स्कूल के प्राचार्य मनोहर पांडेय ने उपायुक्त को शुभकामनाएं दी।

समाज कल्याण के रिक्त पड़े पदों पर चयनित उम्मीदवारों के बीच डीसी ने बांटे नियुक्ति पत्र

खबर मन्त्र संवाददाता

मेदिनीनगर। उपायुक्त समीरा एस ने अपने कार्यालय कक्ष में समाज कल्याण से जुड़े विभिन्न योजना अंतर्गत रिक्त पड़े पदों पर चयनित उम्मीदवारों के बीच नियुक्ति पत्र का वितरण किया इस दौरान सर्वप्रथम उन्होंने केंद्र प्रायोजित मिशन वात्सल्य योजना के तहत चयनित विभिन्न पदों का नियुक्ति पत्र वितरण किया। इस दौरान उपायुक्त व एसपी रीष्मा रमेशन ने कुल 9 उम्मीदवारों के बीच नियुक्ति पत्र का वितरण किया।

यह सभी नियुक्ति संधिदा आधारित है व सभी नियुक्त अलग-अलग पदों पर की गयी है। इसके अतिरिक्त जिले में अवस्थित संप्रषण गृह के रिक्त पड़े



नियुक्ति पत्र देते डीसी-एसपी व अन्य ।

पदों पर नियुक्ति पत्र का वितरण किया गया। इससे जुड़े दो उम्मीदवारों के बीच नियुक्ति पत्र का वितरण किया गया। इस अवसर पर उपायुक्त ने सभी चयनित उम्मीदवारों को बधाई देते हुए कहा कि जिन पदों पर आप सभी की नियुक्ति की गई है वो सभी गंभीर पद

है ऐसे में भविष्य में आप सभी अपनी जिम्मेदारियों का निष्ठा पूर्वक निर्वहन करें। आज से आप जिला प्रशासन के अंग हैं इसके लिए आप सभी को बधाई। इस अवसर पर पलामू एसपी महंत अन्य अधिकारियों ने भी सभी को शुभकामनाएं दी।

पलामू में आयुष्मान योजना से इलाज निर्बाध जारी रहेगा : मनीष तिवारी

■ स्वास्थ्य मंत्री ने बाकाया राशि दो दिनों में दिलाने का दिया मरुसा

खबर मन्त्र संवाददाता

मेदिनीनगर। आयुष्मान भारत योजना के अंतर्गत पलामू समेत राज्य के विभिन्न निजी अस्पतालों को लम्बे समय से लंबित भुगतान की समस्या अब शीघ्र ही सुलझती नजर आ रही है। मंगलवार को राजधानी रांची स्थित होटल रेडिसन ब्लू में आयोजित एसोसिएशन ऑफ हेल्थ केयर प्रोवाइडर इंडिया कॉन्क्लेव के अवसर पर पलामू हॉस्पिटल एसोसिएशन के अध्यक्ष मनीष तिवारी ने अन्य प्रतिनिधियों के साथ स्वास्थ्य मंत्री एलम स्वास्थ्य सचिव अजय कुमार सिंह, स्वास्थ्य विभाग के एक्सीटिव डायरेक्टर अब्बू



संबंधित करते मंत्री डॉ इरफान ।

इमरान से मुलाकात की और अस्पतालों का बकाया शीघ्र भुगतान करने की मांग रखी।

इस प्रतिनिधिमंडल की मांगों को गंभीरता से लेते हुए माननीय स्वास्थ्य मंत्री इरफान अंसारी ने दो दिनों के भीतर सभी अस्पतालों के बकाया भुगतान का आदेश दिया। उन्होंने बताया कि तकनीकी कारणों से भुगतान में जो विलंब हो रहा था, उसे अब ठीक कर लिया गया

तूफान-बारिश के 15 घंटे बाद बिजली आपूर्ति शुरू

मोहम्मदगंज। मंगलवार शाम आये तूफान और बारिश से बिजली तार टूटने से 15 घंटे तक इलाका अंधकार के आगोश में रहा। आधे घंटे तक बुधवार की दोपहर बिन बादल



छाये बारिश से तापमान 38 से 33 पर आ गया। इससे उमस बंद गयी। जिसने लोगों की परेशानी बढ़ा दी। रात में तेज आंधी से हैदरनगर के पास बिजली के तार टूटकर गिर जाने से आपूर्ति बंद हो गयी थी। इस से रातभर ममी और दिनभर उमस ने लोगों को काफी देर तक सताया। लोगों का कहना है कि थोड़ी देर की आंधी में लगातार दूसरी बार तार टूटकर गिर जाने से बिजली आपूर्ति बाधित होना, तार की गुणवत्ता पर सवाल खड़े कर रहा है। घंटों आपूर्ति बाधित रहना सिंचाई और स्वास्थ्य के लिए नुकसानदायक साबित करता है।

लेस्लीगंज: बकरीद को लेकर शांति समिति की बैठक

लेस्लीगंज (पलामू)।

बकरीद को लेकर थाना परिसर में बुधवार को शांति समिति की बैठक हुई।



जिसकी अध्यक्षता तारकेश्वर पासवान व संचालन तनवीर आलम ने किया। बैठक में क्षेत्र के जनप्रतिनिधि, बुद्धिजीवी, समाजसेवी एवं आम नागरिक उपस्थित थे। थाना प्रभारी राजू गुप्ता ने सभी से पर्व को सौहार्दपूर्ण माहौल में मनाने की अपील की। कहा कि अफवाहों पर ध्यान न दें और किसी भी तरह की समस्या होने पर तुरंत पुलिस को सूचित करें। तनवीर आलम ने लोगों से एकता और भाईचारे के साथ पर्व मनाने की बात कही। बैठक में ए एस आई अजय कुमार, एस आई नईम अंसारी, तारकेश्वर पासवान, बजरंगी प्रसाद सोनी, मुखिया रिंकी यादव, चेयर अध्यक्ष छोटेलाल प्रसाद सोनी शामिल थे।

बकरीद त्याग और समर्पण का त्योहार : थाना प्रभारी

रामगढ़ पलामू। बकरीद को लेकर शांति समिति की बैठक मंगलवार को थाना परिसर में हुई। अध्यक्षता



थाना प्रभारी ओम प्रकाश शाह जबकि संचालन मुखिया पति महेंद्र प्रसाद सोनी ने किया। थाना प्रभारी ओम प्रकाश शाह ने कहा कि बकरीद त्याग और समर्पण का त्योहार है, इसे सौहार्दपूर्ण वातावरण में मनाने की आवश्यकता है। उन्होंने कहा रामगढ़ में सदियों से दोनों समुदाय के लोग मिलजुल कर त्योहार मनाते आ रहे हैं, इस समृद्ध परंपरा को आगे भी बनाए रखना हम सभी की जिम्मेवारी है। आपसी भाईचारे के साथ बकरीद का त्योहार मनाए। कोई भी व्यक्ति कानून को हाथ में नहीं ले। किसी भी अप्रिय घटना की सूचना तत्काल पुलिस को दे, ताकि समय रहते उस पर अंकुश लगाया जा सके। उन्होंने कहा कि पर्व के दौरान अफवाहों एवं भ्रामक खबरों से बचने की आवश्यकता है।

चैनपुर प्रखंड के तालापारा में खुला आरके पब्लिक स्कूल अतिथियों ने कहा- शिक्षा सबसे बड़ी पूंजी है...

खबर मन्त्र संवाददाता

चैनपुर पलामू। प्रखंड के बांसडीह पंचायत अंतर्गत ग्राम तालापारा में दिन मंगलवार को आरके पब्लिक स्कूल का उद्घाटन किया गया। समारोह की अध्यक्षता सेवानिवृत्त प्रधानाध्यापक सह मुखिया पति व्यास राम चौरसिया एवं संचालन आशुतोष रौशन उर्फ भैयाजी ने की। मौके पर मुख्य अतिथि चैनपुर उत्तरी के जिला पार्षद रामलव प्रसाद चौरसिया एवं पूर्व जिला पार्षद विकास कुमार चौरसिया उर्फ सटू ने दीप प्रज्वलित कर एवं फीता काटकर उद्घाटन किया।



फीता काटकर कार्यक्रम का उद्घाटन करते अतिथि व उपस्थित अन्य ।

खास बातें : मुख्य अतिथि ने बच्चों का नामांकन कार्य भी पररंभ किया। मौके पर मुख्य अतिथि रामलव प्रसाद चौरसिया ने कहा कि आज के दौर में शिक्षा सबसे बड़ी धन दैलत एवं बड़ी पूंजी है। शिक्षा नहीं है तो सब व्यर्थ है। इसीलिए बच्चों को शिक्षा दिलाना जरूरी है। पूर्व जिला पार्षद विकास कुमार चौरसिया उर्फ सटू ने कहा कि इस इलाके में गुणवत्तापूर्ण शिक्षा के लिए एक ही विद्यालय नहीं था जिससे डायरेक्टर अरुण कुमार चौरसिया ने विद्यालय खोल कर ऐतिहासिक काम किया है। अब दर्जनों गाँवों के बच्चों के अभिभावक आर.के. पब्लिक स्कूल में बच्चों को पढ़वायेंगे तो निश्चित रूप से बच्चों का विकास होगा। मौके पर विद्यालय के संरक्षक व्यास राम चौरसिया ने कहा कि शिक्षा स्याई संपति है।

शिक्षा, स्वास्थ्य, स्वरोजगार के साथ लोगों की समस्याओं को दूर करना हो पहली प्राथमिकता: उत्कर्ष

लंबित योजनाओं को अविलंब पूर्ण करने को लेकर किया गया निर्देशित, आमजनों को कार्यालय का चक्कर न लगाना पड़े ससमय करें समस्याओं का समाधान: उपायुक्त

खबर मन्त्र संवाददाता

लातेहार। उपायुक्त उत्कर्ष गुप्ता के द्वारा बुधवार को बरवाडीह प्रखण्ड का दौरा कर केचकी, कुटमु, मंगरा, हेन्देहास, बेतला पंचायत अंतर्गत क्रियान्वित विभिन्न विकास योजनाओं का भौतिक निरीक्षण किया गया। निरीक्षण के क्रम में बिरसा हरित ग्राम योजना के तहत ग्राम-केचकी में नीलम देवी का नर्सरी, ग्राम- हड़पड़वा में रीना गुता का आम बागवाणी का निरीक्षण कर उन्होंने लाभुकों को सही ढंग से निर्माण कार्य सम्पन्न कराने की बात कही। आरोग्य मंदिर, केचकी का निरीक्षण कर स्वास्थ्य सुविधाओं व

जेएसएलपीएस सखी मंडल की दीर्घायों को रोजगार के लिए 25 लाख का चेक एवं लाभुकों के बीच वृद्धा पेंशन की स्वीकृति, मईया सम्मान योजना की स्वीकृति प्रदान की गयी

व्यवस्थाओं का जायजा लिया गया। केचकी पंचायत में डीएमएफटी से निमाणाधीन ट्रामा सेंटर के भौतिक स्थिति का जायजा लिया। निमाणाधीन ट्रामा सेंटर की कार्य प्रगति में तेजी लाने एवं गुणवत्तापूर्ण रूप से पूर्ण करने का निर्देश दिया गया। उपायुक्त ने आदिम जनजाति विद्यालय, आईटीआई कॉलेज कुटमु का निरीक्षण कर विद्यार्थियों को दी जाने वाली विभिन्न सुविधाओं व



प्रखण्ड का दौरा करते उपायुक्त एवं अन्य पदाधिकारी व दिशा निर्देश देते उपायुक्त एवं अन्य पदाधिकारी



मिली राशि का आवास निर्माण में ही उपयोग करने का निर्देश दिया। सीएचसी बरवाडीह (मुगीडीह) का निरीक्षण के क्रम में उपायुक्त ने स्वास्थ्य सुविधाओं और व्यवस्थाओं का जायजा लिया। उन्होंने सीएचसी में दवा स्टोर कक्ष मौजूद उपकरणों और सेवाओं की जाँच की। निरीक्षण के दौरान फार्मासिस्ट द्वारा कार्य में लापरवाही पाई गई। उपायुक्त ने नाराजगी व्यक्त करते हुए फार्मासिस्ट को निलंबित करने का निर्देश दिया। इस दौरान जेएसएलपीएस के सखी मंडल की महिलाओं को रोजगार के लिए 25 लाख का चेक एवं लाभुकों के बीच वृद्धा पेंशन की स्वीकृति, मईया सम्मान योजना की स्वीकृति

प्रदान की गई। इस दौरान परियोजना निदेशक आईटीडीए प्रवीण कुमार गगराई, अपर समाहतां रामा रविदास, डीआरडीए निदेशक प्रभात रंजन चौधरी, सिविल सर्जन डॉ अवधेश कुमार सिंह, उप निर्वाचन पदाधिकारी मेरी मड़की, आपूर्ति पदाधिकारी रंशम लकड़ा, विशेष कार्य पदाधिकारी गोपनीय शाखा श्रेयाश, जिला जनसंपर्क पदाधिकारी डॉ चंदन, प्रखंड विकास पदाधिकारी, अंचल अधिकारी, बरवाडीह, जिला शिक्षा पदाधिकारी, जिला शिक्षा अधीक्षक, जिला योजना पदाधिकारी, जेएसएलपीएस डीपीएम, संबंधित पदाधिकारी आदि उपस्थित थे।

मनिका प्रखंड विकास पदाधिकारी ने पीएम व अबुआ आवास योजना का किया निरीक्षण



योजना का निरीक्षण करते बीडीओ ।

खबर मन्त्र संवाददाता

मनिका। मनिका प्रखंड विकास पदाधिकारी संदीप कुमार के द्वारा दिन बुधवार को प्रखंड क्षेत्र अंतर्गत विभिन्न पंचायत में पीएम व अबुआ आवास योजना ग्रामीण के तहत बन रहे आवासों का निरीक्षण किया गया। इस दौरान देखा गया कि क्षेत्र के अधिकतम लाभुकों ने वित्तीय वर्ष 2023-2024 और 2025 में प्रथम किस्त का भुगतान ले चुके हैं। परंतु उनके द्वारा आवास निर्माण का कार्य शुरू भी नहीं किया गया है। वहीं बीडीओ संदीप कुमार के द्वारा वैसे सभी लाभुकों को एक

सप्ताह के अंदर आवास निर्माण का कार्य शुरू करते हुए प्लिंथ लेवल तक कार्य करने का सख्त निर्देश दिया गया। मौके पर बीडीओ संदीप कुमार ने कहा कि यदि लाभुकों के द्वारा आवास निर्माण का कार्य शुरू नहीं किया जाता है तो उन लोगों के योजना की राशि का रिकवरी अथवा लाभुकों पर सर्टिफिकेट केस किया जाएगा। उन्होंने कहा कि जिन लोगों के द्वारा योजना की दूसरा और तीसरा किस्त लेने के बाद भी कार्य बंद कर दिया गया है। वह एक सप्ताह के अंदर कार्य शुरू करते हुए 30 जून से पूर्व अपना आवास पूर्ण कर लें।

करंट की चपेट में आने से युवती झुलसी, स्थिति गंभीर

चंदवा। प्रखंड के बोदा ग्राम निवासी इमियाज अंसारी की पुत्री रुकसार प्रवीण बुधवार को विद्युत प्रवाहित तार की चपेट में आने से बुरी तरह झुलस गई। इस घटना में उसका चेहरा, सिर व हाथ जल गया है। परिजनों ने आनन-फानन में उसे निजी क्लिनिक में ले गये जिसके बाद बेहतर इलाज हेतु रांची रेफर किया गया। घटना के संबंध में ग्रामीणों ने बताया कि रुकसार परवीन पास के ही एक घर की छत पर कपड़ा सुखाने गई थी। कपड़ा सुखाने के दौरान वह छत के ही ऊपर से गुजरे विद्युत प्रवाहित तार की चपेट में आ गई जिससे उक्त हादसा हुआ। परिजनों ने बिजली विभाग की लचर व्यवस्था पर सवाल खड़ा किया है।

महुआडांड: ईद- उल- जोहा (बकरीद) को लेकर शांति समिति की बैठक हुई सम्पन्न प्रतिबंधित पशु न करें कुबानी, कुबानी देने के बाद मांस का टुकड़ा खुले में न फेंके : बिपिन

शांति समिति के सदस्यों पर आगे से पर्व त्योहार पर 107 नही किया जायेगा, शांति समिति की बैठक में लिया गया निर्णय

खबर मन्त्र संवाददाता

महुआडांड। ईद-उल-जोहा (बकरीद) पर्व को लेकर बुधवार को महुआडांड थाना परिसर में शांति समिति की बैठक संपन्न हुई। बैठक की अध्यक्षता महुआडांड एसडीएम बिपिन कुमार दुबे ने किया।

वही बैठक का संचालन महुआडांड थाना प्रभारी मनोज कुमार ने किया बैठक में महुआडांड एसडीपीओ शिवपूजन बहेलिया, बीडीओ सह सीओ संतोष कुमार बैठा, सर्किल इंस्पेक्टर पीर मोहम्मद, थाना प्रभारी मनोज कुमार, जपि सदस्य इस्तेला नगेसिया, प्रखण्ड काग्रेस अध्यक्ष सह उपप्रमुख अभय मिंज, भाजपा मंडल अध्यक्ष संजय जायसवाल, हिन्दू महासभा के संरक्षक



शांति समिति की बैठक करते एसडीएम एवं अन्य पदाधिकारी

बुजमोहन जायसवाल, मदीना मस्जिद के पूर्व सदर सह जेएमएम नेता परवेज आलम, जामा मस्जिद के सदर इमरान खान, सेक्रेटरी मजहर खान, मदीना मस्जिद के सेक्रेटरी जावेद अख्तर, मो. निजामुद्दीन गद्दी, जेएमएम नेता परवेज आलम, मनु सोनी, राम जायसवाल, बिहारी जायसवाल, अधिवक्ता जावेद सौकत (बबलु),

मनुवर आलम, पूर्व जपि सदस्य मनीना कुजूर, चंपा पंचायत की मुखिया सुष्मा कुजूर, महुआडांड पंचायत की मुखिया प्रमिला मिंज, उषा खलखो, रोशनी कुजूर, पंसस निर्मला टोप्पो, आदि समेत महुआडांड थाना के पुलिस पदाधिकारियों के अलावे काफी संख्या मे सभी समाज के प्रतिष्ठित व गणमान्य व्यक्ति मौजूद थे। बैठक

में सर्वसम्मति से बकरीद पर्व को आपसी भाईचारे के साथ पुलिस एवं आमजनों के सहयोग से शांतिपूर्वक ढंग से मनाने का निर्णय लिया गया। वहीं शांति समिति के सदस्यों को संबोधित करते हुए महुआडांड एसडीएम बिपिन कुमार दुबे ने कहा कि सभी समुदाय के लोग एक दूसरे की भावना का ख्याल रखिए ताकि जन सहयोग से शांतिपूर्वक रहकर त्योहार मना सके।

एसडीएम ने आगे कहा कि बकरीद पर कोई भी प्रतिबंधित पशु की कुबानी न दे, कुबानी खुले में न होकर चाहरदीवारी के अंदर हो, कुबानी देने के बाद मांस का टुकड़ा खुले में न फेंके, उसे समेट कर नष्ट कर दें। कुबानी निश्चित दिन दी जाए, प्रतिबंधित पशु की टांसपोर्टेशन न करें, यदि कोई करता है तो कानून हाथ में ले हमे सूचित

करें हम कारवाई करेंगे। थाना प्रभारी मनोज कुमार ने कहा कि पर्व के दौरान अफवाहों से सावधान रहना हैं। आपत्ति जनक टिप्पणियां नही करें जिससे अन्य धर्मों के लोगों को ठेस पहुंचें। अगर किसी को भी किसी भी तरह के सोशल मिडिया यथा इष्टाग्राम, फेसबुक या फिर व्हाट्सएप पर कुछ भी देखने या सुनने को मिलता है तो उसे आप शेयर ना करें इसके लिए आपलोग ह सर्वप्रथम प्रशासनिक पदाधिकारियों से इसकी सत्यता की जांच के लिए संपर्क करें। सत्यता की जांच के उपरान्त पुलिस प्रशासन इसपर कारवाई करेगी। ऐसे ही उस मैसेज का फारवर्ड न करें। महुआडांड थाना पुलिस जन सहयोग के लिए 24 घंटे सक्रिय मिलेगी।

व्यवस्था को सुदृढ़ करने, एंबुलेंस की व्यवस्था करने समेत अन्य मांगे शामिल थे। समिति की ओर से आए मांगो को नोट करते हुए तत्काल पहल करने की बात भी डीआरएम ने कही। डीआरएम ने कहा कि आरओबी यहाँ के लिए काफी

चंदवा। बुधवार की दोपहर बाद से चंदवा में अचानक मौसम का रुख बदलने के बाद बेमौसम भारी बारिश और लगभग आधे घंटे तलावआई तेज आंधी व तूफान के कारण चंदवास शहर से लेकर ग्रामीण इलाकों में भारी क्षति उठानी पड़ी है। बे मौसम बरसात व आंधी के कारण क्षेत्र में किसानों के सब्जी की खेती को काफी नुकसान पहुंचा है साथ ही शहर के चेतन मोहल्ला स्थित रमेश शर्मा का घर, गूँजगई निवासी बिगुल गंडू समेत कई अन्य गरीबों का आशियाना आंधी के कारण उजड़ गया। रमेश शर्मा को करीब 70 से 80 हजार रुपए वहीं बिगुल गंडू को करीब एक लाख रुपए का नुकसान उठाना पड़ा है।

खेल स्टेडियम में दीवा रात्रि मैच का लाइव टावर गिरा : इधर हाई स्कूल खेल स्टेडियम में चल

महत्वपूर्ण है, मामला कहाँ लटक हुआ है, इस पर के संबंधित विभाग के अधिकारियों से बात करेंगे। डीआरएम के आगमन के मौके पर नाट्य मंडली की टीम के द्वारा के नुकड़ नाटक माध्यम से यात्रियों को यात्रा के दौरान यातायात नियमों का अनुपालन सुनिश्चित करने को लेकर जागरूक भी किया।

नुक्कड़ नाटक के माध्यम से फाटक बंद होने के बाद रेलवे लाइन ना क्रॉस करने, ज्वलनशील पदार्थ लेकर यात्रा न करने, रेलवे ट्रैक की चाभी को न खोलने, एक प्लेटफार्म से दूसरे प्लेटफार्म जाने के लिए फुट ओवर ब्रिज का उपयोग करने के लिए यात्रियों को प्रेरित किया।

चंदवा में बेमौसम बारिश व आंधी से भारी नुकसान, कई गरीबों का घर क्षतिग्रस्त

बारिश व आंधी के बाद 24 घंटे बिजली रही गुल

खबर मन्त्र संवाददाता

चंदवा। बुधवार की दोपहर बाद से चंदवा में अचानक मौसम का रुख बदलने के बाद बेमौसम भारी बारिश और लगभग आधे घंटे तलावआई तेज आंधी व तूफान के कारण चंदवास शहर से लेकर ग्रामीण इलाकों में भारी क्षति उठानी पड़ी है। बे मौसम बरसात व आंधी के कारण क्षेत्र में किसानों के सब्जी की खेती को काफी नुकसान पहुंचा है साथ ही शहर के चेतन मोहल्ला स्थित रमेश शर्मा का घर, गूँजगई निवासी बिगुल गंडू समेत कई अन्य गरीबों का आशियाना आंधी के कारण उजड़ गया। रमेश शर्मा को करीब 70 से 80 हजार रुपए वहीं बिगुल गंडू को करीब एक लाख रुपए का नुकसान उठाना पड़ा है।

खेल स्टेडियम में दीवा रात्रि मैच का लाइव टावर गिरा : इधर हाई स्कूल खेल स्टेडियम में चल



क्षतिग्रस्त घर को दिखाते युवमोणी रमेश शर्मा

रहे प्रभाकर मिश्रा मेमोरियल दवा रात्रि क्रिकेट टूर्नामेंट को लेकर लगाए गए लाइव का तीन टावर व मंच भारी बारिश व आंधी में धराशाई हो गया। लाइट टावर के गिरने से आयोजन समिति को काफी क्षति भी उठानी पड़ी, समिति के लोगों ने तत्परता दिखाते हुए देर शाम तक लाइट टावर को दुरुस्त कर दिया।

बारिश व आंधी के बाद 24 घंटे बिजली रही गुल : इसके अलावा बारिश व आंधी के कारण

संबोधित करते हुए पहाड़ा राजा प्रभु दयाल उरांव ने कहा कि आज केंद्र सरकार बिना सरना धर्म कोड लागू किए हुए ही जाति जनगणना की घोषणा कर दिया है। वही यह सरकार भूमि अधिग्रहण कानून के बिना नगड़ी में ग्राम सभा के बगैर आदिवासियों को कृषि योग्य भूमि को जबरन हड़पना चाहती है। उन्होंने कहा कि आदिवासियों को धार्मिक एवं सांस्कृतिक पहचान के लिए आदिवासियों की जनगणना प्रपत्र में धर्म कलम का उल्लेख किया जाए। जेएमएम प्रखंड अध्यक्ष ऐश्वर्या उरांव, मुखिया सुरेंद्र उरांव समेत कई लोगों ने संबोधित करते हुए कहा कि रांची सिरोमटोली में बनाए गए रैम्प को तुरंत हटाया जाए।

बालूमाथ में 24 घंटा से बिजली बाधित, उपभोक्ता परेशान

बालूमाथ। बालूमाथ प्रखंड क्षेत्र में पिछले 24 घंटा से बिजली बाधित है। जिस कारण उपभोक्ता काफी परेशान नजर आ रहे हैं। बिजली विभाग उपभोक्ता ने बताया कि मंगलवार की शाम हल्का आंधी तूफान आया था जहाँ बालूमाथ से कुटू के बीच में 33 हजार का जर्जर तार होने से वह बराबर फाट हो जाता है। जिस कारण 24 घंटा से बिजली बाधित है। वहीं बिजली बाधित होने से प्रखंड क्षेत्र के 71 गांव के लगभग 80 हजार आबादी अंधेरे में रहने को बिबस है। उपभोक्ताओं ने बिजली विभाग से मांग करते हुए कहा है कि 33 हजार तार को दुरुस्त किया जाए ताकि बार-बार बिजली बाधित न हो। वहीं लोगों ने लातेहार उपायुक्त से शीघ्र बिजली बहाल करने की मांग की है।





संसद का मानसून सत्र 21 जुलाई से

नयी दिल्ली। संसद का मानसून सत्र 21 जुलाई को शुरू होगा और 12 अगस्त तक चलेगा। संसदीय कार्यमंत्री किरेन रिजीजू ने बुधवार को यह जानकारी दी। मानसून सत्र में ऑपरेशन सिन्दूर और आपातकाल के 50 वर्ष पूरे पर विशेष चर्चा होने की संभावना है। सत्र के दौरान न्यायमूर्ति यशवंत वर्मा के सरकारी आवास पर बड़ी मात्रा में नकदी बरामद होने के मामले में उनके खिलाफ महाअभियोग प्रस्ताव लाये जाने की संभावना है। उन्होंने कहा कि यदि प्रस्ताव लाने का निर्णय होता है, तो उसे इसी सत्र में लाया जाएगा। विश्व ने ऑपरेशन सिन्दूर को लेकर संसद का विशेष सत्र लाने की सरकार से मांग की थी।

10 को अर्थव्यवस्था की समीक्षा करेंगी वित्त मंत्री नयी दिल्ली।

केंद्रीय वित्त मंत्री निर्मला सीतारमण 10 जून को वित्तीय स्थिरता और विकास परिषद् (एफएसडीसी) की बैठक में वैश्विक अनिश्चितताओं के बीच अर्थव्यवस्था की स्थिति की समीक्षा करेंगी। सूत्रों ने बुधवार को बताया कि केंद्रीय वित्त मंत्री की अध्यक्षता में मुंबई में आयोजित होने वाली उच्च-स्तरीय समिति की 29वीं बैठक में आरबीआई के गवर्नर संजय मल्होत्रा सहित सभी वित्तीय क्षेत्र के नियामक भारतीय प्रतिभूति एवं सेबी के चेयरपर्सन तुहिन कांत पांडेय और अंतरराष्ट्रीय वित्तीय सेवा केंद्र प्राधिकरण के चेयरपर्सन के राजारमण भी हिस्सा लेंगे।

जासूसी के आरोप में यूट्यूबर गिरफ्तार

मोहाली। पंजाब के मोहाली में एस्पएसओसी ने रूपनगर के महलान निवासी यूट्यूबर जसबीर सिंह को गिरफ्तार कर एक जासूसी नेटवर्क का पर्दाफाश किया है। डीजीपी गौरव यादव ने बुधवार को बताया कि जसबीर सिंह, जो जान महल नामक एक यूट्यूब चैनल संचालित करता है, को पीआईओ शाकिर उर्फ जट्ट रंधावा के साथ जुड़ा प्रया गया है, जो एक आतंकवाद-समर्थित जासूसी नेटवर्क का हिस्सा है।

बिहार : रिश्वत मामले में दारोगा को सजा

पटना। बिहार में पटना की एक विशेष अदालत ने रिश्वत लेने के जुर्म में एक दारोगा को बुधवार को एक वर्ष के सश्रम कारावास के साथ ही 20 हजार रुपये जुर्माने की सजा सुनाई। निगरानी के विशेष न्यायाधीश मोहम्मद रुस्तम ने सुनवाई के बाद भुभुआ सदर थाना के तत्कालीन पुलिस अवर निरीक्षक परशुराम सिंह को भ्रष्टाचार निरोधक अधिनियम की अलगा-अलग धाराओं में दोषी करार देने के बाद सजा सुनाई।

कलाकारों ने पौधे लगाकर दिया हरियाली का संदेश



हजारीबाग। विश्व पर्यावरण दिवस के मौके पर शेमारू उमंग के शो बड़ी हवेली की छोटी ठकुराईन के कलाकारों ने पौधे लगाकर हरियाली का संदेश दिया। शेमारू उमंग पर प्रसारित दर्शकों के चहेते शो बड़ी हवेली की छोटी ठकुराईन के सेट पर एक खास नजारा देखने को मिला। शो के मुख्य कलाकार दीक्षा धामी (चैना), शील वर्मा (जयवीर), और इशिता गांगुली (चमकीली) ने शूटिंग से समय निकालकर वृक्षारोपण अभियान में हिस्सा लिया। इन सितारों ने न सिर्फ पौधे लगाए, बल्कि पर्यावरण की रक्षा के लिए व्यक्तिगत संकल्प भी लिया। इशिता गांगुली के लिए यह दिल से

जजों को स्वतंत्र रहना जरूरी

न्यायपालिका में भ्रष्टाचार से जनता का विश्वास होता है कमजोर : सीजेआइ

एजेंसी

नयी दिल्ली। प्रधान न्यायाधीश (सीजेआई) बीआर गवई ने कहा कि न्यायपालिका में भ्रष्टाचार से जनता के भरोसे पर नकारात्मक प्रभाव पड़ता है, जिससे पूरी व्यवस्था की शुचित्ता में विश्वास कम हो सकता है। उन्होंने कहा कि जजों को स्वतंत्र रहना जरूरी है। ब्रिटेन के उच्चतम न्यायालय में मेटेनिंग जूडिशयल लेजिजिमेसी एंड पब्लिक कॉन्फिडेंस विषय पर आयोजित एक गोलेमेज सम्मेलन में उन्होंने न्यायाधीशों द्वारा सेवानिवृत्ति के बाद की जाने वाली नौकरियों के बारे में भी बात की। उन्होंने कहा कि अगर कोई न्यायाधीश सेवानिवृत्ति के तुरंत बाद सरकार में कोई अन्य नियुक्ति प्राप्त करता है, या चुनाव लड़ने के लिए पीठ से इस्तीफा देता है तो इससे गंभीर नैतिक चिंता पैदा होती है।

सीजेआइ चुनने में नेहरू-इंदिरा ने की थी मनमानी : बीआर गवई



टिप्पणी इलाहाबाद उच्च न्यायालय के न्यायमूर्ति यशवंत वर्मा पर भ्रष्टाचार के आरोपों की पृष्ठभूमि में आई है। वर्मा के दिल्ली स्थित आधिकारिक आवास से बड़ी मात्रा में नकदी बरामद की गई थी। सीजेआइ गवई ने कार्यपालिका पर

वरिष्ठ जजों को नजरअंदाज कर मुख्य न्यायाधीश नियुक्त किए गए थे। उन्होंने उदाहरण देते हुए बताया कि न्यायमूर्ति सैयद जफर इमाम को 1964 में खराब स्वास्थ्य के कारण मुख्य न्यायाधीश नहीं बनाया गया और पंडित नेहरू की सरकार ने न्यायमूर्ति पीबी गजेंद्रगढ़कर को यह पद सौंपा।

जस्टिस खन्ना को 1977 में इंदिरा गांधी सरकार की नाराजगी का सामना करना पड़ा। एडीएम जबलपुर बनाम शिव कांत शुक्ला मामले में उनके फैसले से तत्कालीन सरकार सहमत नहीं थी। इसके कुछ महीनों बाद उन्हें मुख्य न्यायाधीश का पद खोना पड़ा। उन्होंने फैसला सुनाया था कि आपातकाल के दौरान भी मौलिक अधिकारों को निर्बाध नहीं किया जा सकता है।

भारत से वार्ता के लिए तैयार पाकिस्तान : डार

इस्लामाबाद। पिछले महीने भारत के साथ संघर्ष में मुंह की खाने के बाद पाकिस्तान की हेकड़ी निकल गई है। विदेश मंत्री इशाक डार ने बुधवार को कहा कि पाकिस्तान और भारत के बीच फिर संघर्ष होने की आशंका नहीं है। उन्होंने कहा कि उनका देश भारत के साथ वार्ता के लिए तैयार है। डार का यह बयान प्रधानमंत्री शहबाज शरीफ की हालिया तुर्किये, ईरान, अजरबैजान और ताजिकिस्तान की यात्रा के बारे में पूछे गए एक प्रश्न के जवाब में आया। डार ने कहा कि संघर्ष विराम कायम है और दोनों पक्षों की तरफ से सैनिकों की वापसी के संबंध में कदम उठाए गए हैं। इसलिए मेरी राय में इसकी (संघर्ष) आशंका नहीं है।

एजेंसी

नयी दिल्ली। केंद्र सरकार ने राष्ट्रीय जनगणना-2027 में दो चरणों में कराने की घोषणा की है और इसके लिए अधिसूचना 16 जून को जारी की जायेगी। लद्दाख, जम्मू-कश्मीर, हिमाचल प्रदेश और उत्तराखंड के बर्फीले क्षेत्रों में जनगणना का काम अगले साल सितंबर में ही शुरू किया जा सकता है। बाकी प्रदेशों में यह काम फरवरी 2027 में शुरू किए जाने की संभावना है। सरकार के निर्णय के अनुसार इस बार की जनगणना में जातियों की गणना भी शामिल होगी।

पिछली जनगणना 2011 में की गयी थी और उस समय भी यह काम दो चरणों में पूरा किया गया था। गृह मंत्रालय ने बुधवार को कहा कि जनगणना - 2027 में एक मार्च, 2027 को 00:00 बजे की रखी जायेगी। केंद्रशासित प्रदेश लद्दाख और केंद्रशासित प्रदेश जम्मू-

अभिव्यक्ति की स्वतंत्रता का मतलब सेना को बदनाम करना नहीं : कोर्ट

एजेंसी

लखनऊ। इलाहाबाद हाईकोर्ट की लखनऊ बेंच ने कांग्रेस के सांसद और लोकसभा में नेता प्रतिपक्ष राहुल गांधी को भारतीय सेना पर टिप्पणी करने पर आड़े हाथ लिया और जारी समन के खिलाफ उनकी याचिका को खारिज कर दिया। कोर्ट ने कहा कि अभिव्यक्ति की स्वतंत्रता किसी को भी सेना के खिलाफ अपमानजनक टिप्पणी करने की आजादी नहीं देती। न्यायमूर्ति सुभाष विद्यार्थी ने ने यह टिप्पणी भारत जोड़ो यात्रा के दौरान राहुल गांधी की चीनी सैनिक

सेना पर अपमानजनक टिप्पणी मामले में यूपी हाईकोर्ट ने राहुल गांधी को लगायी फटकार



अरुणाचल में भारतीय सैनिकों को पिटाई कर रहे हैं टिप्पणी के संबंध में की। कांग्रेस के नेता राहुल गांधी को भारत जोड़ो यात्रा के दौरान भारतीय सैनिकों के खिलाफ उनकी टिप्पणी को लेकर बुधवार को इलाहाबाद हाईकोर्ट की फटकार का सामना करना पड़ा। हाईकोर्ट ने 2022 की भारत जोड़ो यात्रा के दौरान भारतीय सेना के खिलाफ उनकी कथित अपमानजनक टिप्पणी के संबंध में लखनऊ की

विश्व पर्यावरण दिवस पर आज बरगद का पौधा लगायेंगे मोदी

नयी दिल्ली। प्रधानमंत्री नरेन्द्र मोदी विश्व पर्यावरण दिवस के अवसर पर गुरुवार को एक विशेष वृक्षारोपण अभियान के तहत बरगद का पौधा लगायेंगे। प्रधानमंत्री भगवान महावीर वनस्थली पार्क में एक विशेष वृक्षारोपण पहल के तहत वृक्षारोपण करेंगे। मोदी एक पेड़ मां के नाम पहल के अंतर्गत बरगद का पौधा लगायेंगे। यह अरावली ग्रीन वॉल परियोजना का हिस्सा होगा, जिसका उद्देश्य 700 किमी अरावली श्रृंखला को फिर से वनों से परिपूर्ण करना है। यह परियोजना दिल्ली, राजस्थान, हरियाणा और गुजरात सहित चार राज्यों के 29 जिलों में अरावली पर्वत श्रृंखला के आसपास पांच किलोमीटर के बफर क्षेत्र में हरियाली का विस्तार करने की एक प्रमुख पहल है। इसका उद्देश्य

आतंकवाद के खिलाफ भारत के साथ मिलकर लड़ेगा ऑस्ट्रेलिया

एजेंसी

नयी दिल्ली। ऑस्ट्रेलिया ने जम्मू कश्मीर के पहलगाम में हुए आतंकी हमले की कड़ी निंदा करते हुए इस बर्बर कृत्य के खिलाफ भारत की दृढ़ प्रतिक्रिया के प्रति अपना स्पष्ट समर्थन व्यक्त किया है तथा आतंकवाद के सभी रूपों से निपटने के लिए भारत के साथ मिलकर काम करने का संकल्प जताया है। रक्षा मंत्री राजनाथ सिंह ने बुधवार को ऑस्ट्रेलिया के उप प्रधानमंत्री एवं रक्षा मंत्री रिचर्ड मार्लेस के साथ द्विपक्षीय बैठक की। दोनों मंत्रियों ने पहलगाम में हुए आतंकी हमले की कड़ी निंदा की और पीड़ितों के परिवारों के प्रति गहरी संवेदना व्यक्त की। रक्षा मंत्री श्री सिंह ने सीमा पार आतंकवाद के खिलाफ आत्मरक्षा में जवाब देने के भारत



के अधिकार पर प्रकाश डाला और पाकिस्तान के खिलाफ भारत की कार्रवाई को नपीतुली, गैर उकसावे वाली, आनुपातिक एवं जिम्मेदारा बताया। दोनों पक्षों ने आतंकवाद के सभी रूपों से निपटने के लिए मिलकर काम करने पर सहमति जताई।

गिरावट से उबरा शेयर बाजार

एजेंसी

मुंबई। अमेरिका-चीन व्यापार वार्ता में प्रगति की उम्मीदों और इस सप्ताह के अंत में आरबीआई के ब्याज दरों में कटौती की संभावनाओं के बीच बुधवार को स्थानीय स्तर पर हुई चौतरफा लिवाली की बदौलत पिछले लगातार तीन दिन की गिरावट से उबरकर बुधवार को शेयर बाजार तेजी के साथ बंद हुआ। सेंसेक्स 260.74 अंक की छलांग लगाकर 80,998.25 अंक और निफ्टी 77.70 अंक उछलकर 24616.15 अंक पर पहुंच गया। इसी तरह बीएसई का मिडकैप 0.76 प्रतिशत की तेजी लेकर 45,502.84 अंक और स्मॉलकैप 0.58 प्रतिशत की मजबूती के साथ 52,868.85 अंक हो गया। बीएसई में 4155

सेंसेक्स 261 और निफ्टी 78 अंक उछला



निवेशकों को दो लाख करोड़ रुपये का फायदा

शेयर बाजार में आई मजबूती से स्टॉक मार्केट के निवेशकों की संपत्ति में करीब 2 लाख करोड़ रुपये की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन बढ़कर 445.15 लाख करोड़ रुपये हो गया। मंगलवार को मार्केट 443.16 लाख करोड़ रुपये था।

जबरदस्त लिवाली हुई। इससे कमोडिटीज 0.56, सीडी 0.36, ऊर्जा 0.69, एफएमसीजी 0.14, वित्तीय सेवाएं 0.17, हेल्थकेयर 0.27, इंडस्ट्रियल्स 0.54, आईटी 0.34, दूरसंचार 1.35, यूटिलिटीज

विश्व पर्यावरण दिवस 2025

"धरती बचाओ जीवन बचाओ।"

एनटीपीसी खनन लिमिटेड
(एनटीपीसी की एक पूर्ण सहायक कंपनी)
पकरी बरवाडीह कोयला खनन परियोजना

"प्रकृति से प्यार जीवन संवार।"

